
सकल्प 

21 दिसम्बर 2015 
श्री राम सागर पासवान , (बि०प्र०से० ), कोटि क्रमांक - 401 / 08, तत्कालीन प्रखंड विकास पदाधिकारी, दिग्घल 
बैंक, किशनगंज के विरूद्ध सैरात महाल, मोहमारी खाड़ी एवं दिग्घल बैंक जलकर की बन्दोवस्ती नहीं करने , 
उच्चाधिकारी को दिग्भ्रमित करने , भू - हदबन्दी से अर्जित अधिशेष भूमि की बन्दोवस्ती करने में जानबूझ कर विलम्ब 
करने, लाल कार्ड का वितरण लंबित अवधि तक नहीं करने, बाढ़ पीड़ितों के बीच गृह अनुदान की राशि के वितरण में 
मनमानी करने , लाल कार्ड धारियों के बीच सरकारी अनुदान के वितरण में अनियमितता बरतने , उच्चाधिकारी के आदेश 
की अवहेलना करने आदि से संबंधित आरोप जिला पदाधिकारी, पूर्णियां से प्राप्त हुआ । 

2. उक्त प्रतिवेदित आरोप के लिए आयुक्त , पूर्णियां प्रमंडल, पूर्णियां के संचालन में संकल्प ज्ञापांक - 3862 , 
दिनांक 10.04. 2007 द्वारा श्री पासवान के विरूद्ध विभागीय कार्यवाही संचालित की गयी । संचालन पदाधिकारी से प्राप्त 
जाँच प्रतिवेदन , प्रतिवेदित आरोप, आरोपित पदाधिकारी द्वारा समर्पित स्पष्टीकरण की समीक्षा सरकार के स्तर पर की 
गयी एवं आरोप को प्रमाणित पाया गया । 

3. अनुशासनिक प्राधिकार द्वारा श्री पासवान को पाये गये प्रमाणित आरोपों के लिए बिहार सरकारी सेवक 
(वर्गीकरण, नियंत्रण एवं अपील ) नियमावली, 2005 के नियम - 14(ix ) विभागीय संशोधित अधिसूचना सं० - 2797, दिनांक 
20.08. 2007 के तहत अनिवार्य सेवानिवृत्ति कराये जाने का निर्णय लिया गया । बिहार लोक सेवा आयोग , पटना द्वारा श्री 
पासवान के विरूद्ध प्रस्तावित दंड पर अपनी सहमति दी गई । मंत्रीपरिषद् के निर्णयोपरांत श्री पासवान को संकल्प 
ज्ञापांक - 12302 , दिनांक 14.12.2010 द्वारा अनिवार्य सेवानिवृत्ति का दंड संसूचित किया गया । 

4. श्री पासवान द्वारा उक्त दंडादेश के विरूद्ध दिनांक 27.09.2011 को हस्ताक्षरित पत्र दिनांक 07. 10.2011 को 
प्राप्त हुआ उक्त पत्र में श्री पासवान ने माँग की कि प्रावधान के अनुसार तीन माह पूर्व सूचना तथा तीन माह का अग्रिम 
देते हुए सेवानिवृत्त किया जाना चाहिए था । अतः दंड का अवधि विस्तार किया जाय एवं उन्हें बकाया वेतन का भुगतान 
किया जाय । उक्त पत्र के विषय में सेवा अवधि के विस्तार कार्यभार धारित पद के अनुसार अधिसूचना में सुधार का 
अनुरोध अंकित किया गया । श्री पासवान द्वारा कतिपय अन्य आवेदन दिनांक 21.10.11, 11.06.13, 06 .03 .14, 20.08 .14, 
19.01.15 को दिये गये , परन्तु प्राप्त सभी आवेदनों के अवलोकन से कहीं भी स्पष्ट नहीं होता है कि वे दंडादेश के 
विरूद्ध औपचारिक रूप से पुनर्विलोकन अर्जी दाखिल कर रहे है । उनके दिनांक 27.09. 11 के आवेदन को औपचारिक 
रूप से पुनर्विलोकन अर्जी नहीं माना जा सकता है , परन्तु उनके द्वारा अनिवार्य सेवानिवृत्ति रद्द करने के लिए कुछ 

आवेदनों में अनुरोध किया गया है । श्री पासवान के सभी आवेदनों पर सहानुभूतिपूर्वक विचार करते हुए अगर 
पुनर्विलोकन अर्जी मान भी लिया जाय तो प्रमाणित आरोपों के लिए उनके द्वारा कोई आरोपवार ठोस तथ्य या तर्क नहीं 
दिया गया , जिससे यह सिद्ध हो कि उनके विरूद्ध लिये गये निर्णय सही नहीं थे । उनका यह कथन कि वे सख्त 
कार्रवाई कर रहे थे इसलिए उनके विरूद्ध आरोप पत्र गठित किया गया एवं माफियाओं को खुश करने के लिए 
अनिवार्य सेवानिवृत्त का दंड दिया गया जैसा तर्क स्वीकार योग्य नहीं है । 

5 . वर्णित तथ्यों के आलोक में श्री राम सागर पासवान द्वारा अनिवार्य सेवानिवृत्ति के दंड के विरूद्ध समर्पित 
सभी अभ्यावेदनों को पुनर्विलोकन अर्जी मानते हुए सम्यक् रूप से विचारोपरान्त अनुशासनिक प्राधिकार द्वारा अस्वीकृत 
करने का निर्णय लिया जाता है । 

6. उक्त प्रस्ताव में मंत्रिपरिषद् की स्वीकृति प्राप्त है । 
आदेशः आदेश दिया जाता है कि इस संकल्प की प्रति बिहार राजपत्र के अगले असाधारण अंक में 

प्रकाशित किया जाय तथा इसकी प्रति श्री राम सागर पासवान , बि०प्र०से० , अनिवार्य सेवानिवृत्त 
005 , जनप्रिया अपार्टमेन्ट नार्थ श्री कृष्णापुरी, पटना - 800013 एवं सभी संबंधित को भेज दी जाय । 

बिहार राज्यपाल के आदेश से , 

केशव कुमार सिंह , 
सरकार के अपर सचिव । 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित । 

